

## Silta 1C

L-iżbalji f'din is-silta huma kkoreġuti bl-**aħmar**.

Dalġhodu gietni t-**tweġiba**. Aħjar kieku ma **ġitnix**. Kif għamilt għal dawn l-aħħar jiem, f'nofsinar, waqt li Robert baqa' l-isptar jien għedt li kont impenjat barra u bqajt ġej nara x'posta waslitilna. Sib t żewġ ittri, waħda għaliya, l-oħra għal Robert, b'bolla Libjana fuqhom. Tbissimt biered. Fl-aħħar dak li kont nhewden fuqu seħħ. Mingħajr għaġla xejn, ftaħt l-ittra tiegħi. Bdejt naqraha u xtaqt ma **ftaħthiex**.

Imnalla qalbi ma **kinetx** dgħajfa għax kienet għoddha se **tiqafli**. Ġismi hassejtu jiksaħ. Demmi tela' għal rasi. "Grazzi tal-applikazzjoni tiegħek," kienet tgħid l-ittra. "Għandna ninfurmawk li did-darba ma **rnexxilekx**. Il-post reklamant imtela. Se nzommu d-dettalji tiegħek f'każ li tinqala' vakanza oħra iżjed 'il **quddiem**."

Hassejtni ninqata' minn saqajja b'bidu ta' haż **ħażin** fuqi. Bdejt nirtogħod. Qalb id-damdim ta' moħħi feġġew bosta **ħsibijiet**. Ĥsieb minnhom issielet 'il fuq: sar suspett jagħfas bl-ikreh. B'ferħ ta' ġenn fuqi ċarratt beraħ l-envelopp indirizzat lil Robert. "Għandna pjaċir ninfurmawk ..." Għeżżiżt **snieni**. L-ittra għaffiġtha. F'widnejja kelli taħbit **qisu** tisbit żorr tal-mewġ iswed f'baħar imqalleb. Għajnejja saru ħomor **nirien**. Li kelli nibda nfarrak kont inkisser kulm'hemm. Bil-mod il-mod ikkalmajt. Deffist l-ittri fil-but u tlaqt 'il barra.